

## ग्रंथालय विभाग

शाळेच्या स्थापनेपासूनच शाळेमध्ये शाळेच्या सन्माननीय व्यवस्थापक मंडळानी ग्रंथालयाची सुविधा उपलब्ध करून दिलेली आहे. शाळेचे तत्कालीन मुख्याध्यापक स्व. श्री. क. भ. हरजाल सर हे ग्रंथप्रेमी असल्यामुळे त्यांचे कार्यकाळामध्ये ग्रंथालयामध्ये विविध विषयाचे पुस्तके खरेदी करण्यात आलेले आहे. व ग्रंथालयामध्ये पूर्ण वेळ ग्रंथपाल पद निर्माण होण्यापूर्वी शाळेचे जेष्ठ शिक्षक श्री. एन. पी. अतकरणे हे ग्रंथालयाचे कामकाज सांभाळत असत. त्यानंतर ग्रंथालय करिता ग्रंथपालाची नियुक्ती करण्यात आली व पहिले ग्रंथपाल म्हणून श्री. आर. झेड. बावीस्कर सर यांनी ग्रंथालयाचा कार्यभार सांभाळला व १९९६ पासून शाळेत सहाय्यक ग्रंथपाल पद निर्माण झाले तेव्हा सहाय्यक ग्रंथपाल म्हणून श्री. एस. जे. रानोटकर हे रुजू झालेत.

ग्रंथालयामध्ये सध्यास्थिति मध्ये एकूण ५६६७ इतकी पुस्तके उपलब्ध असून त्यामध्ये संदर्भग्रंथ-मराठी विश्वकोश, सचित्र विश्वकोश, अभिनव मराठी ज्ञानकोश, **Reference Ashia, Encyclopedia of Britanica** या सारखे विविध प्रकारचे संदर्भग्रंथ उपलब्ध आहे. तसेच धार्मिक ग्रंथ, कादंबरी, कथासंग्रह, विविध थोर महापुरुषाचे आत्मचरित्र, प्रकल्प विषयक पुस्तके, नियतकालिक, मासिके इत्यादी साहित्य उपलब्ध आहे.

विद्यार्थ्यांना वाचना करिता दररोज ग्रंथालयातून अवांतर वाचनाची पुस्तके देण्यात येतात. ग्रंथालयामध्येच विद्यार्थ्यांना वाचना करिता स्वतंत्र वाचन कक्ष निर्माण करण्यात आलेला आहे. फावल्यावेळा मध्ये विद्यार्थी ग्रंथालयामध्ये बसून वाचन करित असतात. ग्रंथालयामध्ये दररोज वेगवेगळे दै. वृत्तपत्र येत असून त्यांचे सुद्धा विद्यार्थी आवर्जून अवलोकन करतात.

- १) वाचाल तर वाचाल  
शिकाल तर शिकाल
- २) जिथे जिथे दिसते पुस्तक  
तिथे व्हावे नतमस्तक